



## Ġabra tal-ġurisprudenza

KONKLUŻJONIJIET TAL-AVUKAT ĠENERALI  
JÄÄSKINEN  
ipprezentati fil-21 ta' Marzu 2013<sup>1</sup>

**Kawża C-241/11**

**Il-Kummissjoni Ewropea**

**vs**

**Ir-Repubblika Ċeka**

“Nuqqas ta' Stat li jwettaq obbligu — Nuqqas ta' traspożizzjoni tad-Direttiva 2003/41/KE — Attività u sorveljanza tal-istituzzjonijiet għall-provvista ta' rtirar professjonali — Nuqqas ta' eżekuzzjoni tas-sentenza tal-Qorti tal-Ġustizzja fil-Kawża C-343/08 — Artikolu 260 TFUE — Somma f'daqqa — Terminu għall-eżekuzzjoni tas-sentenza tal-Qorti tal-Ġustizzja li tikkonstata nuqqas ta' twettiq ta' obbligu”

### **I – Introduzzjoni**

1. Permezz tar-rikors tagħha, il-Kummissjoni Ewropea titlob lill-Qorti tal-Ġustizzja biex tikkonstata li, peress li ma haditx il-mizuri meħtieġa għall-eżekuzzjoni tas-sentenza tal-14 ta' Jannar 2010, Il-Kummissjoni Ewropea vs Ir-Repubblika Ċeka<sup>2</sup>, fir-rigward tan-nuqqas ta' traspożizzjoni parzjali tad-Direttiva 2003/41/KE, dwar istituzzjonijiet għall-provvista ta' rtirar okkupazzjonali [professjonali]<sup>3</sup>, ir-Repubblika Ċeka naqset mill-obbligi tagħha taħt l-Artikolu 260(1) TFUE. Il-Kummissjoni titlob, barra minn hekk, lill-Qorti tal-Ġustizzja tikkundanna lir-Repubblika Ċeka sabiex thallas somma f'daqqa għall-ammont ta' EUR 3 364 395.20.

2. Il-Qorti tal-Ġustizzja b'hekk kienet ikkonfrontata b'eżerċizzju importanti u li spiss niltaqgħu miegħu kemm fis-sistemi ġuridici nazzjonali kif ukoll taħt id-dritt tal-Unjoni, b'mod partikolari fil-qasam tal-kompetizzjoni, li jikkonsisti fil-kalkolu ta' sanzjoni.

3. Il-partikolarità ta' din il-kawża tinsab fil-fatt li l-ksur ikkonstatat fis-sentenza tal-Qorti tal-Ġustizzja abbażi tal-Artikolu 258 TFUE, jiġifieri s-sentenza Il-Kummissjoni vs Ir-Repubblika Ċeka, iċċitata iktar 'il fuq, kellu impatt Prattiku dgħajjef hafna fis-sistema ġuridika Ċeka, fin-nuqqas ta' istituzzjonijiet għall-provvista ta' rtirar professjonali (iktar 'il quddiem l-“IPRO”) stabbiliti fit-territorju nazzjonali.

1 — Lingwa oriġinali: il-Franċiż.

2 — Sentenza tal-14 ta' Jannar 2010, Il-Kummissjoni vs Ir-Repubblika Ċeka (C-343/08, Ġabra p. I-275).

3 — Direttiva 2003/41/KE tal-Parlament Ewropew u tal-Kunsill, tat-3 ta' Ġunju 2003, dwar l-attivitajiet u s-supervizzjoni ta' istituzzjonijiet għall-provvista ta' rtirar okkupazzjonali (ĠU Edizzjoni Speċjali bil-Malti, Kapitolu 5, Vol. 4, p. 350).

4. Infakkar, f'dan ir-rigward, li fil-qasam tas-sanzjonijiet pekunarji fis-sens tal-Artikolu 260 TFUE, il-Kummissjoni ppubblikat serje ta' komunikazzjonijiet<sup>4</sup> intiżi biex jarmonizzaw il-prattika tal-impożizzjoni tal-imsemmija sanzjonijiet, filwaqt li jikkontribwixxu bis-shih għat-trattament ugwali tal-Istati Membri. Il-Qorti tal-Ġustizzja madankollu ma hijiex marbuta bil-proposti fformulati mill-Kummissjoni f'dawk il-komunikazzjonijiet<sup>5</sup>.

5. Minn dawn il-komunikazzjonijiet, fost oħrajn, jirriżulta li, fil-fehma tal-Kummissjoni, kull ksur tad-dritt tal-Unjoni, u b'mod partikolari n-nuqqas ta' eżekuzzjoni ta' sentenza tal-Qorti tal-Ġustizzja, huwa ta' natura serja. Madankollu, fil-fehma tiegħi dan l-approċċ huwa ta' natura retorika, peress li jidher li jeskludi kull eżami tal-proporzjonalità tas-sanzjoni u kull individwalizzazzjoni ta' din tal-aħħar, minkejja l-prinċipji li abitwalment huma ammessi b'mod ripressiv.

6. Huwa minnu li, b'differenza mid-drittijiet nazzjonali li spiss jikklassifikaw il-ksur skont il-pieni imposti, id-dritt tal-Unjoni ma jagħmel ebda distinzjoni ta' dan it-tip. Madankollu, aspett komuni kemm għad-drittijiet nazzjonali kif ukoll għad-dritt tal-Unjoni jirrigwarda t-teħid inkunsiderazzjoni tal-grad ta' illegalità, li għandu jinftehem bħala ksur ta' regola mwettaq b'ċertu grad ta' volontà jew negligenza<sup>6</sup>.

7. B'hekk, fis-sistema prevista mill-Artikolu 260 TFUE għall-finijiet tal-impożizzjoni ta' somma f'daqqa, qabel kollox hija l-gravità li tippermetti li tiġi ddeterminata n-natura tal-ksur.

8. Bħala konsegwenza, sabiex jiġi ggarantit bilanċ bejn il-ksur imwettaq u s-sanzjoni prevista, il-Qorti tal-Ġustizzja tista' tagħmel distinzjoni bejn il-ksur tad-dritt tal-Unjoni billi tikkwalifika n-nuqqasijiet ta' twettiq ta' obbligi bħala ħfief, medji jew serji. Barra minn hekk, peress li l-illegalità ma tkunx tiddependi biss mill-aġir estern tal-awtur u mill-konsegwenzi tal-att, iżda tkun marbuta wkoll ma' ċirkustanzi partikolari għall-persuna tal-awtur, b'mod partikolari mal-intenzjonijiet tiegħu, il-kalkolu tas-somma f'daqqa għandu jieħu inkunsiderazzjoni, minn naħa waħda, ċirkustanzi mitiganti, bħall-kooperazzjoni leali u, min-naħa l-oħra, kawżi aggravanti, bħar-reċidività ta' Stat Membru kkonċernat.

9. Finalment, il-kunsiderazzjoni ta' dawn l-elementi kollha taqa' taħt is-setgħa ta' ġurisdizzjoni shiħa li għandha l-Qorti tal-Ġustizzja abbażi tal-impożizzjoni tas-sanzjonijiet pekunarji previsti mill-Artikolu 260 TFUE.

## II – Fuq il-leġiżlazzjoni rilevanti tad-dritt tal-Unjoni

10. Bid-dhul fis-seħħ tat-Trattat ta' Lisbona, il-proċedura prekontenzjuża applikabbli, skont l-Artikolu 260 TFUE, fil-każ ta' nuqqas ta' eżekuzzjoni ta' sentenza tal-Qorti tal-Ġustizzja tqasret permezz tat-tneħħija tar-rekwizit ta' opinjoni motivata mill-Kummissjoni. Kif jirriżulta mill-formulazzjoni tal-imsemmi artikolu, il-Kummissjoni hija obligata biss li tibgħat lill-Istat Membru kkonċernat ittra ta' intimazzjoni qabel ma tirrikorri quddiem il-Qorti tal-Ġustizzja.

4 — Ara, b'mod partikolari, il-Komunikazzjoni li tirrigwarda l-implimentazzjoni tal-Artikolu 171 tat-Trattat ĠU 1996, C 242, p. 7; Metodu ta' kalkolu tal-penali prevista fl-Artikolu 171 tat-Trattat KE, ĠU 1997, C 63, p. 2; komunikazzjoni SEK(2005) 1658, tat-13 ta' Diċembru 2005, dwar l-implimentazzjoni tal-Artikolu 228 KE (ĠU 2007, C 126, p. 15), kif aġġornata mill-Komunikazzjoni SEK(2010) 923 tal-20 ta' Lulju 2010, bit-titolu "Implimentazzjoni tal-Artikolu 260 tat-Trattat dwar il-funzjonament tal-Unjoni Ewropea. Aġġornament tal-informazzjoni użata għall-kalkolu tas-somom f'daqqa u tal-penali li l-Kummissjoni ser tipproponi lill-Qorti tal-Ġustizzja fil-kuntest tal-proċeduri ta' ksur".

5 — Sentenza tal-4 ta' Lulju 2000, Il-Kummissjoni vs Il-Greċja (C-387/97, Ġabra p. I-5047, punti 86 u 89).

6 — Ara, fir-rigward tad-dritt penali, Darbellay, J., *Théorie générale de l'illicéité*, p. 124.

11. L-għan tad-Direttiva 2003/41, li n-nuqqas ta' traspożizzjoni parzjali tagħha kien is-suġġett tan-nuqqas ta' twettiq ta' obbligu mir-Repubblika Ċeka, huwa li tiffissa regoli dwar l-attivitajiet u s-sorveljanza tal-istituzzjonijiet għall-provvista ta' rtirar professjonali (iktar 'il quddiem "IPRO"). L-IPRO huma stabbilimenti li l-għan tagħhom huwa li jipprovdu servizzi ta' rtirar marbuta ma' attività professjonali skont ftehim jew kuntratt, individwali jew kollettiv bejn dawk li jimpjegaw u l-persunal tagħhom jew l-organizzazzjonijiet rappreżentattivi ta' dawn tal-aħħar. Id-Direttiva 2003/41 hija intiża f'dan ir-rigward biex tistabbilixxi suq intern għas-sistemi tal-irtirar professjonali fuq livell Ewropew. Skont il-principju ta' sussidjarjetà, l-Istati Membri madankollu jżommu r-responsabbiltà sħiħa għall-organizzazzjoni tas-sistemi ta' rtirar tagħhom u għat-tqassim tar-rwoli bejn it-tliet "pilastru" tas-sistema tal-irtirar, b'mod li huma għandhom il-kompitu, b'mod partikolari fil-kuntest tat-tieni pilastru, li jiddefinixxu l-irwol u l-funzjonijiet tad-diversi tipi ta' IPRO.

12. Sabiex tikseb l-għanijiet imsemmija, id-Direttiva 2003/41 timponi fuq l-Istati Membri diversi obbligi fir-rigward tal-IPRO stabbiliti fit-territorju tagħhom, b'mod partikolari s-separazzjoni ġuridika bejn l-impriżi affiljati u l-IPRO (Artikolu 8), l-osservanza tal-kundizzjonijiet ta' funzjonament (Artikolu 9), il-kontroll tagħhom (Artikolu 13) u l-kostituzzjoni ta' riżervi tekniċi (Artikoli 15 sa 18). Barra minn hekk, l-Artikolu 20(1) tal-imsemmija direttiva jipprovdi li l-Istati Membri għandhom jawtorizzaw lill-impriżi stabbiliti fit-territorju tagħhom biex jirrikorru għas-servizzi ta' IPRO approvati fi Stati Membri oħrajn, u li għandhom jippermettu lill-IPRO approvati fit-territorju tagħhom li jipprovdu servizzi lil impiżi stabbiliti fit-territorju ta' Stati Membri oħrajn. Il-paragrafi 2 sa 4 ta' dan l-artikolu jippreċiżaw f'dan ir-rigward ir-regoli ta' kontroll tal-attivitajiet transkonfinali tal-IPRO.

13. Skont l-Artikolu 22(1) tad-Direttiva 2003/41, l-Istati Membri kellhom jadottaw id-dispożizzjonijiet meħtieġa sabiex jikkonformaw mal-istess direttiva qabel it-23 ta' Settembru 2005.

### III – Is-sentenza C-343/08, Il-Kummissjoni vs Ir-Repubblika Ċeka

14. Permezz tas-sentenza tagħha tal-14 ta' Jannar 2010, Il-Kummissjoni vs Ir-Repubblika Ċeka, iċċitata iktar 'il fuq, il-Qorti tal-Ġustizzja ddecidiet li, billi ma adottatx, fit-terminu previst, il-liġijiet, regolamenti u dispożizzjonijiet amministrattivi meħtieġa sabiex tikkonforma ruħha mal-Artikoli 8, 9, 13, 15 sa 18 u 20(2) sa (4) tad-Direttiva 2003/41, ir-Repubblika Ċeka naqset milli twettaq l-obbligi tagħha taht l-Artikolu 22(1) ta' din id-direttiva.

15. B'risposta għall-argument tar-Repubblika Ċeka li n-nuqqas ta' IPRO f'dan l-Istat Membru kien jiġġustifika n-nuqqas ta' traspożizzjoni tad-dispożizzjonijiet tad-Direttiva 2003/41, il-Qorti tal-Ġustizzja fakkret fil-punti 37 sa 52 tas-sentenza tagħha li skont il-ġurisprudenza, u fin-nuqqas ta' raġuni ġeografika ta' natura li ċċaħhad it-traspożizzjoni tad-dispożizzjonijiet inkwistjoni minn kull suġġett, huwa importanti li, fl-ipoteżi fejn ir-Repubblika Ċeka tiddeciedi li tissupplimenta s-sistema nazzjonali tagħha ta' pensjonijiet tal-irtirar permezz ta' sistema ta' rtirar professjonali li jaqa' taht it-tieni pilastru, is-suġġetti kollha tad-dritt f'dan l-Istat Membru, bl-istess mod bħas-suġġetti tad-dritt l-oħrajn fl-Unjoni Ewropea, ikunu jafu x'inhuma d-drittijiet u l-obbligi tagħhom.

16. Min-naħa l-oħra, fil-punti 53 sa 62 tas-sentenza tagħha, il-Qorti tal-Ġustizzja ddecidiet li t-traspożizzjoni tad-dispożizzjonijiet inkwistjoni b'ebda mod ma kienet tobbliga lir-Repubblika Ċeka biex temenda s-sistema nazzjonali tagħha tal-pensjonijiet tal-irtirar. B'mod partikolari, id-Direttiva 2003/41 ma tistax, skont il-Qorti tal-Ġustizzja, tiġi interpretata bħala li tobbliga lil Stat Membru, li minhabba n-nuqqas tat-tieni pilastru jkun jipprojbixxi l-istabbiliment ta' IPRO fit-territorju tiegħu, biex inehhi din il-projbizzjoni.

#### IV – Il-proċedura prekontenzjuża, ir-rikors quddiem il-Qorti tal-Ġustizzja fil-kawża C-241/11 u l-iżviluppi li seħħew matul dawn il-proċeduri

17. B'ittra tad-19 ta' Frar 2010, il-Kummissjoni stiednet lir-Repubblika Ċeka biex tikkomunikalha l-miżuri u l-kalendarju preċiżi li l-Gvern Ċek kien beħsiebu jadotta sabiex jikkonforma mas-sentenza Il-Kummissjoni vs Ir-Repubblika Ċeka, iċċitata iktar 'il fuq. Fir-risposta tiegħu, dan l-Istat Membru indika li l-miżuri neċessarji kienu ser jiġu adottati sa mhux iktar tard minn Ġunju 2012. B'ittra tas-17 ta' Ġunju 2010, il-Ministru tal-Finanzi tar-Repubblika Ċeka informa lill-Kummissjoni li d-deċiżjoni dwar il-mod ta' traspożizzjoni tad-Direttiva 2003/41 kellha tittiehed mill-gvern wara l-eżitu tal-elezzjonijiet legiżlattivi tat-28 u d-29 ta' Mejju 2010. Ulterjorment, b'ittra tal-1 ta' Ottubru 2010, huwa habbar li dokument ta' hidma dwar it-traspożizzjoni tal-imsemmija direttiva kien ser jiġi ppreżentat dalwaqt lill-gvern.

18. B'ittra tad-29 ta' Ottubru 2010, il-Kummissjoni indirizzat lir-Repubblika Ċeka ittra ta' intimazzjoni li permezz tagħha hija stiednitha biex tissottometti l-osservazzjonijiet tagħha f'terminu ta' xahrejn sa mid-data tal-irċevuta tal-imsemmija ittra. Fuq talba tar-Repubblika Ċeka, il-Kummissjoni aċċettat li tipprolonga dan it-terminu sat-28 ta' Jannar 2011.

19. B'risposta għall-imsemmija ittra ta' intimazzjoni, ir-Repubblika Ċeka indikat li hija kienet hejjiet abbozz ta' liġi li kien ser jiġi ppreżentat lill-gvern fl-ewwel trimestru tas-sena 2011 u lill-Parlament fix-xahar ta' April 2011, b'mod li kellu jidhol fis-seħħ fit-tielet trimestru.

20. Fid-19 ta' Mejju 2011, il-Kummissjoni ppreżentat dan ir-rikors, li permezz tiegħu hija titlob lill-Qorti tal-Ġustizzja:

- biex tikkonstata li dan l-Istat Membru ma ħax il-miżuri meħtieġa biex jikkonforma mas-sentenza Il-Kummissjoni vs Ir-Repubblika Ċeka, iċċitata iktar 'il fuq, kif ukoll li
- sabiex timponi kontriha pagament ta' penali ta' EUR 22 364.16 għal kull jum ta' dewmien fl-adozzjoni tal-miżuri meħtieġa għall-eżekuzzjoni tal-imsemmija sentenza sa mid-data ta' meta nġhatat is-sentenza f'din il-kawża sal-jum tal-adozzjoni tal-imsemmija miżuri ta' eżekuzzjoni, u
- li timponi wkoll kontriha somma f'daqqa fl-ammont ta' EUR 5 644.80 għal kull jum ta' dewmien fl-adozzjoni ta' dawk il-miżuri sa mid-data ta' meta nġhatat is-sentenza inkwistjoni sad-data ta' meta tingħata s-sentenza f'din il-kawża, jew sad-data tal-adozzjoni tal-miżuri ta' eżekuzzjoni.

21. Fit-2 ta' Settembru 2011, ir-Repubblika Ċeka informat lill-Kummissjoni bil-pubblikazzjoni u d-dhul fis-seħħ, fil-31 ta' Awwissu 2011, tal-Liġi Nru 260/2011<sup>7</sup> (iktar 'il quddiem il-Liġi Nru 260/11) li tiżgura, skont dan l-Istat Membru, l-eżekuzzjoni shiha tas-sentenza Il-Kummissjoni vs Ir-Repubblika Ċeka, iċċitata iktar 'il fuq. Il-Kummissjoni, wara li eżaminat il-kontenut tal-Liġi Nru 260/11, fir-replika tagħha kkunsidrat li r-Repubblika Ċeka kienet ikkonformat il-legiżlazzjoni tagħha ma' din is-sentenza. Konsegwentement, il-Kummissjoni żammet lura milli titlob li jiġi ffissat pagament ta' penali. Madankollu, hija żammet it-talba tagħha fir-rigward tal-hlas ta' somma f'daqqa.

7 — Ġabra ta' liġi Ċeka tal-31 ta' Awwissu 2011, Vol. 92.

## V – Fuq ir-rikors u l-argumenti tal-partijiet

### A – Fuq l-eżistenza ta' nuqqas ta' twettiq ta' obbligu

22. Għandu jiġi rrilevat fl-ewwel lok li, bid-dhul fis-sehħ tat-Trattat ta' Lisbona, id-data ta' referenza biex tiġi evalwata l-eżistenza ta' nuqqas ta' twettiq ta' obbligu abbażi tal-Artikolu 260 TFUE tikkorrispondi għad-data ta' skadenza tat-terminu ffissat fl-ittra ta' intimazzjoni maħruġa skont it-tieni subparagrafu tal-paragrafu 2 tal-imsemmi artikolu<sup>8</sup>.

23. Ghalkemm ir-Repubblika Ċeka ma tikkontestax ir-realtà tal-allegat nuqqas ta' twettiq ta' obbligu, iżda biss il-gravità tal-ksur kif jirriżulta mill-interpretazzjoni tal-Kummissjoni, xorta jibqa' l-fatt li fil-mument tal-iskadenza tal-ittra ta' intimazzjoni tal-Kummissjoni, li kienet giet ipprorogata, ir-Repubblika Ċeka ma kinitx adottat il-miżuri kollha meħtieġa sabiex tikkonforma totalment mal-obbligi li jirriżultaw mis-sentenza Il-Kummissjoni vs Ir-Repubblika Ċeka, iċċitata iktar 'il fuq. Konsegwentement, għandu jiġi kkonstatat li r-Repubblika Ċeka kisret l-obbligu tagħha li jirriżulta mill-Artikolu 260(1) TFUE.

### B – Fuq it-talba għas-somma f'daqqa

24. Meta matul din il-kawża ġew adottati l-miżuri meħtieġa għall-eżekuzzjoni tas-sentenza Il-Kummissjoni vs Ir-Repubblika Ċeka, it-talba għal-impożizzjoni ta' pagament ta' penalità tilfet is-sugġett tagħha b'mod konformi mal-ġurisprudenza<sup>9</sup>.

25. Min-naħa l-oħra, il-Kummissjoni zammet it-talba tagħha għall-impożizzjoni ta' somma f'daqqa kkalkolata b'mod konformi mal-komunikazzjoni tal-Kummissjoni tal-2005, imsemmija iktar 'il fuq. Minn dan jirriżulta li s-somma f'daqqa tikkorrispondi għall-prodott ta' ammont ta' kuljum immultiplikant bin-numru ta' sigħat ta' persistenza tal-ksur. L-ammont ta' kuljum jirriżulta, min-naħa l-oħra, mill-multiplikazzjoni ta' ammont f'daqqa bażiku<sup>10</sup> bil-koeffiċjent tal-gravità tal-ksur (fuq skala minn 1 sa 20) u b'fattur "n", li jirrifletti l-prodott gross tal-Istat Membru u n-numru ta' voti li għandu fil-Kunsill tal-Unjoni Ewropea.

26. Il-Kummissjoni tenfasizza l-obbligu li għandu kull Stat Membru li jittrasponi bis-shih id-Direttiva 2003/41, kif ukoll li f'din il-kawża n-nuqqas ta' traspożizzjoni ma kellu, fil-prattika, ebda effett konkret minhabba l-ineżistenza tat-tieni pilastru fi hdan is-sistema Ċeka tal-pensjonijiet tal-irtirar. Hija tfakkar li, billi adotta d-Direttiva 2003/41, il-legiżlatur tal-Unjoni ried li l-Istati Membri kollha jadottaw il-kundizzjonijiet meħtieġa għall-attivitajiet tal-IPRO fit-territorji rispettivi tagħhom. Barra minn hekk, skont il-Kummissjoni, kemm ir-regoli kkonċernati tad-Direttiva 2003/41 kif ukoll il-kontenut tas-sentenza Il-Kummissjoni vs Ir-Repubblika Ċeka, iċċitata iktar 'il fuq, ġew ifformulati b'mod ċar u ma jhallu ebda dubju dwar il-proċeduri għall-eżekuzzjoni tagħhom.

8 — Ara s-sentenzi tal-11 ta' Diċembru 2012, Il-Kummissjoni vs Spanja (C-610/10, punt 67); tad-19 ta' Diċembru 2012, Il-Kummissjoni vs L-Irlanda (C-279/11, punt 19); kif ukoll tad-19 ta' Diċembru 2012, u Il-Kummissjoni vs L-Irlanda (C-374/11, punt 19).

9 — Ara s-sentenza tad-9 ta' Diċembru 2008, Il-Kummissjoni vs Franza (C-121/07, Ġabra p. I-9159, punti 26 sa 28).

10 — Ara l-komunikazzjoni tal-Kummissjoni COM (2012) 6106 finali, bit-titolu "Aġġornament tal-informazzjoni użata għall-kalkolu tal-hlasijiet f'daqqa u tal-pagament ta' penalità li l-Kummissjoni ser tipproponi lill-Qorti tal-Ġustizzja fil-kuntest tal-proċeduri ta' ksur", li tiffissa s-somma f'daqqa standard għal EUR 210.



27. F'dak li jirrigwarda d-dettalji tal-kalkolu tas-somma f'daqqa, il-Kummissjoni tipproponi li jintuża koeffiċjent ta' gravità ta' 8, inkwantu r-regoli tad-Direttiva 2003/41 huma, fil-fehma tagħha, essenzjali għall-provvista ta' servizzi transkonfinali mill-IPRO u li, mingħajr it-traspożizzjoni kompleta tagħhom fis-sistema ġuridika interna, il-kundizzjonijiet għall-funzjonament ta' suq intern tas-sistema tal-irtirar professjonali ma jinholqux. Il-Kummissjoni tenfasizza li n-nuqqas ta' traspożizzjoni jikkostitwixxi ksur tal-prinċipju ta' ċertezza ġuridika li l-gravità tiegħu hija aċċentwata fir-rigward ta' regoli prudenzjali u regoli ta' sorveljanza intizi biex jiggarantixxu livell għoli ta' sigurtà għall-pensjonanti futuri.

28. Barra minn hekk, b'risposta għall-argument tar-Repubblika Ċeka li jallega traspożizzjoni parzjali tad-Direttiva 2003/41 fit-terminu mogħti, il-Kummissjoni targumenta li din iċ-ċirkustanza ma tiddel xejn mis-sitwazzjoni. Effettivament, it-traspożizzjoni parzjali tikkonċerna biss lill-IPRO li jipprovdu servizzi transkonfinali fir-Repubblika Ċeka. B'hekk ma kienx possibbli li jiġi dedott minn dawn il-kundizzjonijiet ta' funzjonament tal-IPRO suġġetti għall-kontroll tal-organi Ċeki u lanqas liema regoli prudenzjali japplikaw għal dawn l-istituzzjonijiet.

29. Min-naħa tagħha, ir-Repubblika Ċeka tikkontesta prinċipalment il-gravità tal-persistenza tan-nuqqas ikkonstatat fis-sentenza Il-Kummissjoni vs Ir-Repubblika Ċeka, iċċitata iktar 'il fuq, li kienet ferm dgħajfa jew ineżistenti. L-imsemmi Stat Membru huwa tal-fehma li ma għandhiex tiġi imposta kontrih somma f'daqqa jew li l-ammont tagħha għandu jitnaqqas sostanzjalment fid-dawl tal-partikolaritajiet tal-każ.

30. Minn naħa, ir-Repubblika Ċeka tirrileva li l-evalwazzjoni mill-Kummissjoni tal-gravità tan-nuqqas hija bbażata fuq premessa żbaljata, peress li l-Kummissjoni għamlet konfużjoni bejn din il-kwistjoni u dik ta' ksur tad-dritt tal-Unjoni. Min-naħa l-oħra, ir-Repubblika Ċeka tfakkar li, sabiex jiġi evalwat il-grad tal-gravità ta' ksur, għandhom jittiehdu f'kunsiderazzjoni l-konsegwenzi tan-nuqqas fuq l-interessi privati u pubbliċi, kif ukoll l-urgenza biex l-Istat Membru jiġi mgiegħel jikkonforma mal-obbligi tiegħu, l-importanza ta' din ir-regola ġuridika li l-ksur tagħha jkun ġie kkonstatat u l-attitudni tal-Istat Membru kkonċernat.

## VI – Evalwazzjoni ġenerali

### A – Fuq in-natura tas-somma f'daqqa

31. Mill-ġurisprudenza, b'mod partikolari wara s-sentenza tat-12 ta' Lulju 2005, Il-Kummissjoni vs Franza<sup>11</sup> jirriżulta li ż-żewġ sanzjonijiet pekunarji previsti fl-Artikolu 260(2) TFUE ma jissodisfawx l-istess funzjoni. Effettivament, filwaqt li l-impożizzjoni ta' multa tidher li hija adatta biex Stat Membru jithegġeġ biex itemm, fl-iqsar żmien possibbli, il-ksur allegat, l-impożizzjoni ta' somma f'daqqa hija bbażata aktar fuq il-konsegwenzi tan-nuqqas ta' eżekuzzjoni tal-obbligi tal-Istat Membru kkonċernat fuq l-interessi privati u pubbliċi<sup>12</sup>.

32. Is-somma f'daqqa b'hekk tikkostitwixxi sanzjoni fis-sens strett tat-terminu. Għall-kuntrarju tal-pagament ta' penalità li għandha natura essenzjalment koersiva, il-funzjoni tas-somma f'daqqa hija biex tippenalizza n-nuqqas ta' azzjoni fil-passat mill-Istat Membru kkonċernat.

11 — C-304/02, Ġabra p. I-6263.

12 — Ara s-sentenza tat-12 ta' Lulju 2005, Il-Kummissjoni vs Franza, iċċitata iktar 'il fuq (punt 81).

33. B'hekk, il-Qorti tal-Ġustizzja ddelimitat il-parametri tas-somma f'daqqa billi insistiet fuq in-natura disważiva tagħha u fuq il-funzjoni ta' prevenzjoni tar-repetizzjoni ta' ksur fil-futur<sup>13</sup>. Fil-fehma tal-Kummissjoni, it-theddida tal-impożizzjoni tagħha hija b'mod partikolari ta' natura li tagħti inċentiv lill-Istat Membru biex jeżegwixxi s-sentenza inizjali b'konstatazzjoni ta' nuqqas kemm jista' jkun malajr u, b'mod partikolari, qabel ma jkollha tirrikorri għat-tieni darba quddiem il-Qorti tal-Ġustizzja<sup>14</sup>.

34. Barra minn hekk, in-natura punittiva tas-somma f'daqqa timplika li din għandha funzjoni retributtiva li tikkorrispondi għall-prinċipju li kull ksur għandu jkun segwit minn sanzjoni proporzjonata sabiex jiġi stabbilit mill-ġdid l-Istat ta' dritt.

35. Effettivament, peress li l-ksur huwa att ta' sfida kontra l-ordinament ġuridiku stabbilit, is-sanzjoni tikkostitwixxi risposta ġusta konsekuttiva għal dak l-att. Il-ġustizzja tar-risposta teżiġi madankollu, fil-fehma tiegħi, li s-somma f'daqqa imposta tibqa' wkoll kemm jista' jkun imnaqqsa fil-każ ta' nuqqasijiet li l-gravità tagħhom tkun tidher li hija partikolarment dgħajfa.

36. F'dan ir-rigward, mill-ġurisprudenza jirrizulta li meta teżercita s-setgħa tagħha ta' evalwazzjoni, il-Qorti tal-Ġustizzja għandha l-kompitu li tiffissa l-ammont tas-somma f'daqqa b'mod li din tkun, minn naħa waħda adatta għaċ-ċirkustanzi u, min-naħa l-oħra, proporzjonata man-nuqqas ikkonstatat u l-kapaċità tal-Istat Membru kkonċernat illi jhallas<sup>15</sup>. L-impożizzjoni tas-somma f'daqqa għandha, f'kull każ inkwistjoni, tibqa' sugġetta għall-elementi rilevanti kollha waqt li jitqiesu l-karatteristiċi tan-nuqqas ikkonstatat kif ukoll l-attitudni proprja tal-Istat Membru kkonċernat<sup>16</sup>.

37. In-natura disważiva tas-somma f'daqqa ġiet imsaħħa b'mod partikolari permezz tas-sentenza tad-9 ta' Diċembru 2008, Il-Kummissjoni vs Franza, iċċitata iktar 'il fuq, li fiha l-Qorti tal-Ġustizzja ddeċidiet li timponi l-ħlas ta' somma f'daqqa minkejja eżekuzzjoni kompleta tas-sentenza inizjali qabel ma nġhalqet il-proċedura mibdija abbażi tal-Artikolu 260 TFUE (ex Artikolu 228 KE). Konsegwentement, waqt li enfasizzat li din ma kinitx sanzjoni awtomatika, il-Qorti tal-Ġustizzja kkonfermat is-setgħa diskrezzjonali tagħha fir-rigward tan-neċessità li timponi s-somma f'daqqa meta jitqiesu ċ-ċirkustanzi tal-każ inkwistjoni.

#### *B – Fuq l-irwol tal-komunikazzjonijiet tal-Kummissjoni fir-rigward tal-implimentazzjoni tal-Artikolu 260 TFUE*

38. Huwa paċifiku li l-linji gwida bħal dawk li jinsabu fil-komunikazzjonijiet tal-Kummissjoni msemmija hawn fuq, dwar l-implimentazzjoni tal-Artikolu 260 TFUE jikkontribwixxu biex jiggarantixxu t-trasparenza, il-prevedibbiltà u ċ-ċertezza ġuridika tal-azzjoni mnedija minn dik l-istituzzjoni<sup>17</sup>.

39. Effettivament, għall-kuntrarju tas-sistemi ġuridiċi nazzjonali, fejn spiss il-kompitu biex jiġu stabbiliti regoli jew Prattika relatata ma' mizura ta' sanzjoni jaqa' taħt ir-responsabbiltà tal-leġiżlatur, tar-rappreżentanti ta' ministeru pubbliku jew possibbilment tal-qrati tal-appell jew tal-qrati supremi, fil-kamp ta' applikazzjoni tal-Artikolu 260 TFUE, hija l-Kummissjoni li għandha l-kompitu li tippubblika dan l-istrument ta' referenza.

13 — Sentenzi tas-7 ta' Lulju 2009, Il-Kummissjoni vs Il-Greċja (C-369/07, Ġabra p. I-5703, punt 145); tal-11 ta' Diċembru 2012, Il-Kummissjoni vs Spanja, iċċitata iktar 'il fuq (punt 142), u tad-19 ta' Diċembru 2012, Il-Kummissjoni vs L-Irlanda (C-374/11), iċċitata iktar 'il fuq (punt 48).

14 — Sentenza (Il-Kummissjoni vs Franza, C-121/07, iċċitata iktar 'il fuq punt 33).

15 — Sentenzi ċċitati tas-7 ta' Lulju 2009, Il-Kummissjoni vs Il-Greċja (punt 146), u tal-11 ta' Diċembru 2002, Il-Kummissjoni vs Spanja (C-610/10, iċċitata iktar 'il fuq punt 143).

16 — Sentenza tal-11 ta' Diċembru 2012, Il-Kummissjoni vs Spanja, iċċitata iktar 'il fuq (punt 141).

17 — Ara s-sentenzi tal-10 ta' Jannar 2008, Il-Kummissjoni vs Il-Portugall (C-70/06, Ġabra p. I-1, punt 34); tas-7 ta' Lulju 2009, Il-Kummissjoni vs Il-Greċja, iċċitata iktar 'il fuq (punt 112), u tal-11 ta' Diċembru 2012, Il-Kummissjoni vs Spanja, iċċitata iktar 'il fuq (punt 116).

40. Jidhirli, bl-istess mod bħall-Avukat Ġenerali Ruiz Jarabo Colomer, li għalkemm ma jikkonsistux f'testi regolatorji fis-sens proprju tal-kelma, dawn il-komunikazzjonijiet jorbtu lill-istituzzjonijiet li toħroghom, ta' mill-inqas fis-sens li ma tistax tiddevja minnhom ħlief permezz ta' ġustifikazzjoni xierqa, għaliex inkella jkun hemm ksur tal-prinċipju ta' trattament ugwali<sup>18</sup>.

41. Ninnota, barra minn hekk, li fl-oqsma l-oħrajn tad-dritt tal-Unjoni, u b'mod partikolari fid-dritt tal-kompetizzjoni, billi tadotta tali regoli ta' kondotta u billi tħabbar bil-pubblikazzjoni tagħhom li ser tapplikahom minn dak il-mument 'il quddiem għall-kazijiet ikkonċernati, il-Kummissjoni timponi limitu fuq id-diskrezzjoni tagħha stess<sup>19</sup>. Għaldaqstant, il-Kummissjoni hija marbuta bil-komunikazzjonijiet li hija tadotta, kemm-il darba dawn ma jmorru kontra r-regoli tat-Trattat<sup>20</sup>.

42. Għandu jiġi enfasizzat li l-komunikazzjonijiet tal-Kummissjoni dwar l-applikazzjoni tal-Artikolu 260 TFUE huma strument indispensabbli għall-Qorti tal-Ġustizzja sabiex tadotta prattika ġusta u koerenti, u li tikkontribwixxi għall-prevedibbiltà tal-ġustizzja. Effettivament, il-komunikazzjonijiet jipparteċipaw fl-elaborazzjoni mill-Qorti tal-Ġustizzja ta' approċċ metodiku u rigoruż fir-rigward tal-impożizzjoni ta' sanzjonijiet pekunarij. Il-funzjoni prinċipali tal-proposti tal-Kummissjoni hija sabiex il-Qorti tal-Ġustizzja tkun tista' tpoġġi s-sanzjonijiet f'kategorija li tikkorrispondi għan-natura tal-ksur allegat. Dawn b'hekk jikkostitwixxu għall-Qorti tal-Ġustizzja punt ta' tluq indikattiv għall-evalwazzjoni globali tan-nuqqas allegat u jiffurmaw strument li jggarantixxi li l-miżura ta' sanzjoni ma ssirx arbitrarja jew soġġettiva, minkejja l-fatt li l-miżura qatt ma tilhaq oġġettività matematika.

43. Infakkar, madankollu, li l-Qorti tal-Ġustizzja ma tistax tibbaża fuq il-komunikazzjonijiet imsemmija iktar 'il fuq ħlief f'kuntast analitiku u abbażi ta' referenza metodoloġika. Bħala konsegwenza, meta teżerċita d-diskrezzjoni tagħha, il-Qorti tal-Ġustizzja hija eżentata, b'mod partikolari, mill-obbligu li tippreżenta d-dettalji tal-kalkolu tas-somma f'daqqa li hija timponi fuq l-Istat Membru kkonċernat.

## VII – Fuq il-metodoloġija tal-impożizzjoni ta' somma f'daqqa

### A – Applikazzjoni tal-kriterju tal-gravità fil-prattika tal-Kummissjoni

44. B'mod konformi mal-komunikazzjoni tagħha tal-2005<sup>21</sup>, il-Kummissjoni tibbaża ruħha, għall-finijiet tal-kalkolu tal-ammont tas-somma f'daqqa, fuq tliet kriterji, jiġifieri l-gravità tal-ksur, it-tul ta' żmien tal-ksur u l-kapaċità tal-Istat Membru li jhallas. Id-diffikultà prinċipali li taffettwa l-applikazzjoni tal-imsemmija kriterji tidher li tinsab fir-riskju ta' sovrapożizzjoni, b'mod partikolari, bejn il-kriterji ta' gravità u ta' tul ta' żmien. Effettivament, waqt li jikkostitwixxi parametru ta' natura objettiva, l-estensjoni tal-ksur fuq medda ta' żmien tista' raġonevolment tikkontribwixxi għat-tishih tal-gravità tan-nuqqas allegat.

45. F'dan ir-rigward, għalkemm nammetti l-varjetà kbira ta' nuqqasijiet allegati, nosserva madankollu li l-implimentazzjoni tal-koeffiċjent tal-gravità mill-Kummissjoni għall-finijiet tal-applikazzjoni tas-sanzjonijiet pekunarij hija mmarkata b'ċertu nuqqas ta' koerenza<sup>22</sup>.

18 — Punti 12 u 100 ta' dawn il-konklużjonijiet fil-kawża li tat lok għas-sentenza tal-4 ta' Lulju 2000, Il-Kummissjoni vs Il-Greċja, iċċitata iktar 'il fuq.

19 — Sentenza tal-Qorti tal-Ġustizzja tat-28 ta' Ġunju 2005, Dansk Rørindustri *et vs* Il-Kummissjoni (C-189/02 P, C-202/02 P, C-205/02 P sa C-208/02 P u C-213/02 P, Ġabra p. I-5425, punti 211 sa 213).

20 — Ara, *ex multis*, is-sentenza tat-2 ta' Diċembru 2010, Holland Malt vs Il-Kummissjoni (C-464/09 P, Ġabra p. I-12443, punt 47).

21 — Komunikazzjoni SEK(2005) 1658 imsemmija iktar 'il fuq.

22 — Għal analiżi tal-applikazzjoni tal-koeffiċjent tal-gravità ara, b'mod partikolari, Kilbey, I., "The interpretation of Article 260 TFEU (ex 228 EC)", *European Law Review*, 370, 2010, p. 6. Għal analiżi fir-rigward, b'mod partikolari, tal-importanza tar-regoli tad-dritt tal-Unjoni, ara van Rijn, T., "Non-exécution des arrêts de Il-Qorti tal-Ġustizzja de justice par les États membres, *Cahier de droit européen*", 2008, Nri 1-2, p. 105 *et seq.*



46. Effettivament, huwa sorprendenti li jiġi kkonstatat li, fir-rigward tal-pagament ta' penalità, f'waħda mill-aktar kawżi kkumplikati, sa llum stess, relatati mal-applikazzjoni tas-sanzjonijiet pekunarji għal sitwazzjoni ta' nuqqas ta' twettiq ta' obbligu ġeneralizzat u strutturali, il-Kummissjoni pproponiet koefċjenti ta' gravità ta' 10. Min-naħa l-oħra, f'kawża li ġiet wara li kienet tirrigwarda nuqqas ta' natura esklużivament legiżlattiva, il-koefċjenti għe ffissat għal 11<sup>23</sup>. Barra minn hekk, fl-unika kawża li fiha, minħabba nuqqas ta' provi, in-nuqqas ma setax jiġi kkonstatat, il-Kummissjoni kienet ipproponiet koefċjenti ta' gravità ta' 14<sup>24</sup>. Finalment, il-Kummissjoni saħansitra waslet biex tipproponi koefċjenti ta' 1 f'kawża relatata ma' nuqqas ta' traspożizzjoni ta' direttiva<sup>25</sup>.

47. B'mod aktar partikolari, fir-rigward ta' talbiet relatati mal-impożizzjoni ta' somma f'daqqa f'kawżi li jirrigwardaw in-nuqqas ta' traspożizzjoni ta' direttivi, il-Kummissjoni pproponiet koefċjenti ta' 11<sup>26</sup> u 12<sup>27</sup>. Min-naħa l-oħra, fil-kawżi relatati man-nuqqas ta' rkupru ta' għajjuna mill-Istat, li huma kkaratterizzati minn grad ta' kumplessità oġġla, il-koefċjenti propost kien ivarja bejn 5<sup>28</sup>, 8<sup>29</sup> u 12<sup>30</sup>.

48. Bħala paragun, u għall-finijiet ta' memorja, infakkar li f'din il-kawża, il-Kummissjoni evalwat il-gravità tan-nuqqas bħala li jiġġustifika l-applikazzjoni ta' koefċjenti ta' 8 minn skala ta' 20.

#### B – Analizi tal-gravità tal-ksur għall-finijiet ta' impożizzjoni ta' somma f'daqqa

49. Fl-ewwel lok, infakkar li d-differenza minn sentenza dikjarattiva mogħtija skont l-Artikolu 258 TFUE, li tirrifletti stat objettiv tad-dritt tal-Unjoni<sup>31</sup>, sentenza mogħtija skont l-Artikolu 260(2) TFUE, u li timponi sanzjonijiet pekunarji, għandha element soġġettiv, inkwantu timplika evalwazzjoni tat-tort ta' Stat Membru. Barra minn hekk, din it-tieni sentenza għandha effett kostituttiv meta l-Qorti tal-Ġustizzja tiddeċiedi li timponi dawk is-sanzjonijiet.

50. Fil-fehma tiegħi, l-evalwazzjoni tal-gravità tal-ksur li jkun jikkonsisti f'nuqqas ta' eżekuzzjoni ta' sentenza tal-Qorti tal-Ġustizzja thaddan, minn naħa waħda, aspetti ta' natura soġġettiva, li jirrigwardaw b'mod partikolari t-tort tal-Istat Membru, u, min-naħa l-oħra, l-identifikazzjoni tal-gravità, li hija bbażata fuq elementi oġġettivi relatati mal-grad tal-ksur u l-konsegwenzi tiegħu.

#### 1. Fuq id-dimensjoni soġġettiva tal-gravità tal-ksur

51. Mill-perspettiva soġġettiva, il-kwistjoni li tqum għall-finijiet tal-kalkolu tas-somma f'daqqa hija jekk l-Istat Membru aġixxiex *bona fide* sa minn meta nġhatat l-ewwel sentenza għan-nuqqas ta' twettiq ta' obbligu. Din is-sitwazzjoni tiġi evalwata skont il-miżuri adottati mill-imsemmi Stat Membru sabiex tiġi eżegwita s-sentenza mogħtija skont l-Artikolu 258 TFUE.

52. F'dan ir-rigward, skont il-parametri ta' analizi rilevanti nsibu l-evalwazzjoni tad-diligenza u tal-kooperazzjoni legali ta' Stat Membru. B'hekk il-Qorti tal-Ġustizzja tista' tiddetermina jekk in-nuqqas ta' eżekuzzjoni inkwisjtoni jirriżultax minn aġir volontarju jew sempliċement negligenti u, jekk ikun il-każ, il-grad ta' din in-negligenza. Jidhirli li huwa essenzjali li Stat Membru leali ma jkunx ikkundannat biex iħallas somma f'daqqa ekwivalenti għal dik imposta kontra Stat Membru li ma jkunx ressaq l-iċken prova ta' *bona fide*.

23 — Sentenza tal-10 ta' Jannar 2008, Il-Kummissjoni vs Il-Portugall, iċċitata iktar 'il fuq.

24 — Sentenza tat-18 ta' Lulju 2006, Il-Kummissjoni vs L-Italja (C-119/04, Ġabra p. I-6885).

25 — Sentenza tal-14 ta' Marzu 2006, Il-Kummissjoni vs Franza (C-177/04, Ġabra p. I-2461).

26 — Sentenza tal-4 ta' Ġunju 2009, Il-Kummissjoni vs Il-Greċja (C-109/08, Ġabra p. I-4657).

27 — Sentenza tal-31 ta' Marzu 2011, Il-Kummissjoni vs Il-Greċja (C-407/09, Ġabra p. I-2467).

28 — Sentenza tal-11 ta' Diċembru 2012, Il-Kummissjoni vs Spanja, iċċitata iktar 'il fuq.

29 — Sentenza tas-17 ta' Novembru 2011, Il-Kummissjoni vs L-Italja (C-496/09, Ġabra p. I-11483).

30 — Sentenza tas-7 ta' Lulju 2009, Il-Kummissjoni vs Il-Greċja, iċċitata iktar 'il fuq.

31 — Ara s-sentenza tal-10 ta' Mejju 2012, Il-Kummissjoni vs L-Estonja (C-39/10, punt 63).

53. B'mod konkret, fir-rigward tal-attitudni adottata mir-Repubblika Ċeka f'din il-kawża, mill-proċess jirriżulta li l-imsemmi Stat Membru eżegwixxa bis-shiħ is-sentenza tal-Qorti tal-Ġustizzja fil-kawża Il-Kummissjoni vs Ir-Repubblika Ċeka ċċitata iktar 'il fuq, billi adotta legiżlazzjoni li tittrasponi d-Direttiva 2003/41 19-il xahar wara li ngħatat l-imsemmija sentenza, jiġifieri sitt xhur wara li ġie pprezentat dan ir-rikors quddiem il-Qorti tal-Ġustizzja.

54. Ir-Repubblika Ċeka tiġġustifika d-dewmien tagħha bis-sitwazzjoni interna, jiġifieri bidla fil-gvern wara elezzjonijiet legiżlattivi, bid-dibattitu dwar ir-riforma tas-sistema nazzjonali ta' sigurtà soċjali, kif ukoll bl-instabbiltà ekonomika marbuta mal-kriżi finanzjarja dinjija.

55. Huwa minnu li, skont ġurisprudenza stabbilita, Stat Membru ma jistax jeċċepixxi dispożizzjonijiet, prattiki jew sitwazzjoni mis-sistema ġuridika interna tiegħu biex jiġġustifika n-nuqqas ta' osservanza tal-obbligi li jirriżultaw mid-dritt tal-Unjoni<sup>32</sup>.

56. Madankollu, fid-dawl tal-prinċipju *impossibile nulla obligatio est*, il-Qorti tal-Ġustizzja tista' tqis, meta tevalwa l-gravità tan-nuqqas għall-finijiet tal-impożizzjoni eventwali ta' sanzjonijiet pekunarji, id-diffikultajiet reali li Stat Membru jista' jiltaqa' magħhom matul il-proċessi ta' eżekuzzjoni ta' sentenza abbażi tal-Artikolu 258 TFUE<sup>33</sup>. Effettivament, b'differenza minn proċedura ta' nuqqas ta' twettiq ta' obbligu abbażi tal-Artikolu 258 TFUE, l-approċċ ibbażat fuq ir-responsabbiltà oġġettiva ma jistax jiġi applikat fil-kuntest tal-proċedura msemmija fl-Artikolu 260 TFUE.

57. Fin-noti ta' osservazzjonijiet tagħha, ir-Repubblika Ċeka tenfasizza li hija nediet il-proċedura ta' eżekuzzjoni fix-xhur wara li ngħatat is-sentenza, u li barra minn hekk, hija osservat l-obbligu ta' kooperazzjoni leali mal-Kummissjoni billi rrispondiet dejjem b'mod dettaljat għat-talbiet tagħha. Barra minn hekk, ir-Repubblika Ċeka targumenta li d-Direttiva 2003/41 diġà ġiet trasposta parzjalment fit-terminu mogħti u b'hekk qabel ma ngħatat l-ewwel sentenza tal-Qorti tal-Ġustizzja<sup>34</sup>. Barra minn hekk, hija tgħid li t-traspożizzjoni shiħa nkisbet matul din il-kawża.

58. F'dan ir-rigward, jidhirli li huwa stabbilit li r-Repubblika Ċeka effettivament ġabet prova ta' kooperazzjoni leali mas-servizzi tal-Kummissjoni, fil-kuntest tal-korrispondenza skambjata.

59. Barra minn hekk, jidhirli li huwa inkontestabbli li traspożizzjoni parzjali jew definittiva li sseħħ matul il-kawża quddiem il-Qorti tal-Ġustizzja skont l-Artikolu 260 TFUE hija element li jimmilita favur l-Istat Membru kkonċernat. Fil-fatt, il-Qorti tal-Ġustizzja tqis dan l-aspett meta tevalwa l-gravità ta' nuqqas, iżda jidhrilha li dan ma jeżentax lill-Istat Membru mill-obbligu li jbati l-konsegwenzi tan-nuqqas tiegħu fil-forma ta' ħlas ta' somma f'daqqa<sup>35</sup>.

60. Għaldaqstant, fl-attitudni tar-Repubblika Ċeka nara fattur aggravanti li jirriżulta minn ċerta negliġenza kif ukoll minn nuqqas ta' koerenza fil-livell tal-proċeduri nazzjonali, li dewwem indebitament l-eżekuzzjoni tas-sentenza tal-Qorti tal-Ġustizzja. Effettivament, sa mid-data meta ngħatat is-sentenza Il-Kummissjoni vs Ir-Repubblika Ċeka, iċċitata iktar 'il fuq, il-volum ta' ħidma legiżlattiva li kellha titwettaq għall-finijiet tal-eżekuzzjoni tal-imsemmija sentenza kien iddefinit b'mod ċar. L-intensità tal-isforzi li jistgħu jiġu previsti għal dan il-għan ma tidhirx li hija eċċessiva, anki f'kuntest politiku ta' elezzjonijiet legiżlattivi.

32 — Ara, *ex multis*, reċentement ukoll, is-sentenza tad-19 ta' Diċembru 2012, Il-Kummissjoni vs L-Irlanda (C-374/11), iċċitata iktar 'il fuq (punt 39). Ara wkoll is-sentenza tal-31 ta' Marzu 2011, Il-Kummissjoni vs Il-Greċja, iċċitata iktar 'il fuq.

33 — Ara, f'dan ir-rigward, is-sentenza tad-19 ta' Diċembru 2012, Il-Kummissjoni vs L-Irlanda (C-374/11), iċċitata iktar 'il fuq (punt 40).

34 — Ir-Repubblika Ċeka tenfasizza li d-Direttiva 2003/41 kienet diġà ġiet trasposta parzjalment qabel ma l-Kummissjoni bdiet il-proċedura skont l-Artikolu 260 TFUE, f'dak li jirrigwarda l-parti relatata mal-possibbiltà mogħtija lill-IPRO li jipprovdu s-servizzi tagħhom fit-territorju nazzjonali fil-forma ta' servizzi transkonfinali.

35 — Sentenza tad-9 ta' Diċembru 2008, Il-Kummissjoni vs Franca, iċċitata iktar 'il fuq (punti 60 u 84). Għal eżempji tat-tehid inkunsiderazzjoni tal-isforzi mwettqa mill-awtoritajiet nazzjonali, ara s-sentenzi ċċitati iktar 'il fuq tal-31 ta' Marzu 2011, Il-Kummissjoni vs Il-Greċja (punt 36), u tad-19 ta' Diċembru 2012, Il-Kummissjoni vs L-Irlanda (C-374/11, punti 40 u 41).

61. Finalment, jidhirli li fil-konfront ta' attitudni ta' din ix-xorta li tkun ikkaratterizzata b'mod ċar b'negligenza, il-Qorti tal-Ġustizzja ma tistax tevita li tikkundanna lir-Repubblika Ċeka biex tħallas somma f'daqqa.

## 2. Fuq id-dimensjoni oġġettiva tal-gravità tal-ksur

62. L-aspett oġġettiv tal-parametru ta' gravità ġie ddefinit fil-ġurisprudenza tal-Qorti tal-Ġustizzja prinċipalment b'referenza għan-natura tal-ksur. Fost il-fatturi pertinenti, f'dan ir-rigward, insibu t-tul ta' żmien tal-persistenza tan-nuqqas wara s-sentenza li kkonstatat dak il-ksur, kif ukoll l-interessi pubbliċi u privati inkwistjoni<sup>36</sup>. Barra minn hekk, hija sorprendenti l-konstatazzjoni li l-Qorti tal-Ġustizzja spiss tnaqqas l-ammont tas-somma f'daqqa meta mqabbla ma' dak propost mill-Kummissjoni<sup>37</sup>.

63. Waqt li nirrikonoxxi s-sovrappożizzjoni bejn il-parametri ta' tul ta' żmien u ta' gravità, nipproponi li f'din l-analiżi nikkonċentraw fuq l-aspett oġġettiv tal-gravità tan-nuqqas allegat, qabel ma nindirizza ulterjorment il-kwistjoni tal-moġħdija taż-żmien.

64. F'dak li jirrigwarda l-impatt tan-nuqqas ta' traspożizzjoni inkwistjoni fuq l-interessi pubbliċi u privati, għandu jinfakkar li d-Direttiva 2003/41 hija intiża biex tistabbilixxi suq intern tas-sistemi tal-irtirar professjonali li fil-kuntest tiegħu l-IPRO għandhom jibbenefikaw mill-forniment liberu tas-servizzi u mil-libertà ta' investiment<sup>38</sup>.

65. Nixtieq nenfasizza fl-ewwel lok li n-nuqqas allegat f'dan il-każ fil-konfront tar-Repubblika Ċeka mill-Kummissjoni huwa, fil-fehma tiegħi, ta' gravità inqas minn dak li jirriżulta mill-interpretazzjoni tal-Kummissjoni. Effettivament, jidhirli li għandhom jiġu applikati ċirkustanzi mitiganti favur ir-Repubblika Ċeka.

66. B'hekk, minn naħa waħda, inkwantu b'mod konformi mas-sentenza tal-Qorti tal-Ġustizzja, id-Direttiva 2003/41 ma timponix li dak l-Istat Membru joħloq it-tieni pilastru jew li jneħhi l-projbizzjoni tal-istabbiliment ta' IPRO fit-territorju tiegħu, l-impatt reali tan-nuqqas ta' traspożizzjoni tad-dispożizzjonijiet ikkonċernati huwa kwazi inezistenti. Effettivament, peress li t-traspożizzjoni kien ikollha l-objettiv prinċipali li tinforma lill-persuni li jistgħu jkunu kkonċernati mill-attivitajiet tal-IPRO, in-nuqqas ta' din it-traspożizzjoni fis-sistema ġuridika Ċeka, fejn it-tieni pilastru tas-sistema nazzjonali tal-pensjonijiet tal-irtirar huwa nieqes, ma jistax jitqies bħala partikolarment serju. Konsegwentement, l-impatt tal-ksur allegat fuq l-interessi pubbliċi u privati jibqa' ferm limitat.

36 — Sentenzi ċċitati iktar 'il fuq tad-9 ta' Diċembru 2008, Il-Kummissjoni vs Franza (punt 64 u l-ġurisprudenza ċċitata), kif ukoll tad-19 ta' Diċembru 2012, Il-Kummissjoni vs L-Irlanda (C-374/11, punt 51).

37 — B'hekk, fil-kawża li tat lok għas-sentenza tad-9 ta' Diċembru 2008, Il-Kummissjoni vs Franza, iċċitata iktar 'il fuq, il-Qorti tal-Ġustizzja, fid-dawl tal-adozzjoni ta' miżuri intiżi biex jiżguraw l-eżekuzzjoni tas-sentenza mingħajr dewmien u b'rispett tal-prinċipju ta' kooperazzjoni leali, naqqset l-ammont minn madwar 43 miljun għal 10 miljun. Fil-kawża Il-Kummissjoni vs Il-Greċja (sentenza tal-4 ta' Ġunju 2009, C-568/07, Ġabra p. I-4505) is-somma f'daqqa tnaqqset mill-Qorti tal-Ġustizzja minn EUR 5 miljun għal EUR 1 miljun fuq il-bażi ta' nuqqas li kien intemm parzjalment qabel ma nġhatat l-ewwel sentenza dwar nuqqas ta' twettiq ta' obbligu. Fil-kawża li tat lok għas-sentenza tas-7 ta' Lulju 2009, Il-Kummissjoni vs Il-Greċja (C-369/07, iċċitata iktar 'il fuq), il-Qorti tal-Ġustizzja kkundannat lill-Istat Membru għall-ħlas ta' somma f'daqqa ta' EUR 2 miljun minflok l-ammont propost ta' EUR 15-il miljun. Bl-istess mod, fil-kawża li tat lok għas-sentenza tal-31 ta' Marzu 2011, Il-Kummissjoni vs Il-Greċja (C-407/09, iċċitata iktar 'il fuq), is-somma f'daqqa ġiet imnaqqsa b'terz u finalment ammontat għal EUR 3 miljun. Fil-kawża li tat lok għas-sentenza tas-17 ta' Novembru 2011, Il-Kummissjoni vs L-Italja (C-496/09, iċċitata iktar 'il fuq), il-Qorti tal-Ġustizzja kkundannat lill-Istat Membru għall-ħlas ta' somma f'daqqa mhux ta' EUR 68 miljun kif mitlub mill-Kummissjoni, iżda ta' EUR 30 miljun. Fil-kawża li tat lok għas-sentenza tal-11 ta' Diċembru 2012, Il-Kummissjoni vs Spanja (C-610/10, iċċitata iktar 'il fuq), il-Qorti tal-Ġustizzja, waqt li ppreċiżat li l-eżekuzzjoni tas-sentenza ma kinitx tehtieg sforzi konsiderevoli, iffissat l-ammont tas-somma f'daqqa għal EUR 20 miljun, minflok il-EUR 50 miljun mitluba mill-Kummissjoni.

38 — Sentenza Il-Kummissjoni vs Ir-Repubblika Ċeka, iċċitata iktar 'il fuq (punti 43 u 44). Ara wkoll il-prezentazzjoni tal-imsemmija Direttiva fil-punti 11 u 13 ta' dawn il-konkluzjonijiet.

67. Min-naħa l-oħra, meta titqies is-sitwazzjoni speċifika prevalenti fir-Repubblika Ċeka, l-interpretazzjoni ferm wiesgħa tad-Direttiva 2003/41 kif targumenta l-Kummissjoni fil-kuntest tal-ewwel rikors dwar nuqqas ta' twettiq ta' obbligu effettivament setgħet toħloq konfużjoni<sup>39</sup>. Konsegwentement, anki kieku r-Repubblika Ċeka aġixxiet b'mod partikolarment diligenti, hija fi kwalunke każ ma kinitx tkun f'pożizzjoni, għat-tul ta' żmien kollu tal-ewwel proċedura għal nuqqas ta' twettiq ta' obbligu, li tadotta miżuri effikaċi sabiex ittemm in-nuqqas allegat.

68. Għalkemm il-miżuri nazzjonali li kellhom jiġu adottati kienu jibqgħu mingħajr applikazzjoni konkreta, din is-sitwazzjoni kienet iddum biss sakemm il-legiżlatur nazzjonali jintroduċi t-tieni pilastru fis-sistema nazzjonali tiegħu tal-pensjonijiet tal-irtirar. Għandu jiġi osservat, f'dan ir-rigward, li f'dik l-eventwalità, il-legiżlatur seta' jbidel il-kuntest ġuridiku hekk stabbilit fil-limiti li jirriżultaw mid-Direttiva 2003/41.

### *C – Analizi tat-tul ta' żmien tal-ksur għall-finijiet tal-impożizzjoni ta' somma f'daqqa*

69. Din il-proċedura tenfasizza żewġ aspetti relatati mat-teħid inkunsiderazzjoni tal-mogħdija taż-żmien. Minn naħa, din teħtieġ li jiġi evalwat it-tul ta' żmien li kien neċessarju għall-eżekuzzjoni tas-sentenza Il-Kummissjoni vs Ir-Repubblika Ċeka, iċċitata iktar 'il fuq. Min-naħa l-oħra, din tirrigwarda l-kwistjoni tal-heffa li biha l-Kummissjoni fetħet il-proċedura skont l-Artikolu 260 TFUE.

70. Fl-ewwel lok, f'dak li jirrigwarda l-ewwel aspekt, jidherli li huwa evidenti li l-kriterju tat-tul ta' żmien tal-ksur, fil-kuntest tal-eżekuzzjoni ta' sentenza tal-Qorti tal-Ġustizzja, huwa element li jinsab totalment f'idejn l-Istat Membru kkonċernat. Dan tal-aħħar jista' jiddeċiedi jew li jwettaq l-eżekuzzjoni fil-mument li jidherli li jkun opportun, jew inkella, fl-ipoteżi jew id-dubji dwar il-portata tal-obbligi tiegħu jippersistu, li jitlob l-interpretazzjoni tas-sentenza mogħtija abbażi tal-Artikolu 258 TFUE b'mod konformi mal-Artikolu 43 tal-Istatut tal-Qorti tal-Ġustizzja tal-Unjoni Ewropea moqri flimkien mal-Artikolu 158 tar-Regoli tal-Proċedura tal-Qorti tal-Ġustizzja<sup>40</sup>.

71. Għal din ir-raġuni, it-tul ta' żmien jikkontribwixxi biex isaħħaħ il-gravià oġġettiva ta' nuqqas li jikkonsisti f'nuqqas ta' eżekuzzjoni ta' sentenza tal-Qorti tal-Ġustizzja, u b'hekk jista' jintuza bħala element indikattiv tal-kuntest analitiku tal-kuntest analitiku ta' miżura tas-sanzjoni, jiġifieri, f'dan il-każ, is-somma f'daqqa.

72. Fin-noti ta' osservazzjonijiet tagħha, ir-Repubblika Ċeka tirrileva li hija kienet ser tipproċedi mingħajr dewmien għall-eliminazzjoni tan-nuqqas ikkonstatat mill-Qorti tal-Ġustizzja fis-sentenza tagħha. Barra minn hekk, inkwantu l-uniku skop tat-traspożizzjoni kien li tinforma, b'mod suffiċjenti, lis-suġġetti tad-dritt potenzjalment ikkonċernati f'każ ta' deċiżjoni eventwali li jiddaħhal it-tieni pilastru fit-territorju tar-Repubblika Ċeka, dan l-Istat Membru jirrelativizza l-urġenza tal-adozzjoni tal-miżuri meħtieġa fil-kawża Il-Kummissjoni vs Ir-Repubblika Ċeka, iċċitata iktar 'il fuq.

73. Il-Kummissjoni ttenni, min-naħa tagħha, li l-eżekuzzjoni ta' sentenza dwar nuqqas ta' twettiq ta' obbligu għandha titlesta fl-iqsar żmien possibbli. F'din il-kawża, il-Liġi Nru 260/11 ġiet adottata biss 19-il xahar wara li ngħatat is-sentenza Il-Kummissjoni vs Ir-Repubblika Ċeka, iċċitata iktar 'il fuq. Barra minn hekk, għaddew tnax-il xahar minn meta ngħatat is-sentenza Il-Kummissjoni vs

39 — Skont ir-Repubblika Ċeka, il-Kummissjoni pprovokat incertezza meta affermat li d-Direttiva 2003/41 kienet timponi fuq ir-Repubblika Ċeka obbligu li titneħħa l-projbizzjoni li jiġi stabbilit fit-territorju tagħha l-IPRO. Kien biss fl-istadju meta ngħatat is-sentenza Il-Kummissjoni vs Ir-Repubblika Ċeka, iċċitata iktar 'il fuq, li l-Qorti tal-Ġustizzja ħadet din l-affermazzjoni billi neħhiet kull dubju dwar il-portata tal-imsemmija direttiva.

40 — Infakkar, madankollu, li l-Qorti tal-Ġustizzja diġà ddeċidiet li l-kwistjoni dwar x'inhuwa l-miżuri li fihom tikkonsisti l-eżekuzzjoni ta' sentenza dwar nuqqas ta' twettiq ta' obbligu abbażi tal-Artikolu 258 TFUE hija estranea għas-suġġett ta' dik is-sentenza, b'mod li tali kwistjoni ma tistax tkun is-suġġett ta' talba għal interpretazzjoni. Ara, f'dan ir-rigward, is-sentenza tat-18 ta' Lulju 2007, Il-Kummissjoni vs Il-Ġermanja (C-503/04, Ġabra p. I-6153, punt 15) kif ukoll il-punt 43 tal-konklużjonijiet tal-Avukat Ġenerali Geelhoed fil-kawża li tat lok għas-sentenza tal-14 ta' Marzu 2006, Il-Kummissjoni vs Franza, iċċitata iktar 'il fuq.



Ir-Repubblika Ċeka, iċċitata iktar 'il fuq, u d-data tal-iskadenza tat-terminu ffissat fl-ittra ta' intimazzjoni, li ntbaghtet skont il-proċedura tal-Artikolu 260 TFUE. Finalment, għaddew ħames snin u erba' xhur bejn din id-data tal-aħħar u d-data ffissata mill-Artikolu 22(1) tad-Direttiva 2003/41 għat-traspożizzjoni tagħha.

74. F'dan ir-rigward, infakkar li l-parametru tar-responsabbiltà oġġettiva ta' Stat Membru li fuqu huwa bbażżat ir-rikors skont l-Artikolu 258 TFUE ma jistax jiġi applikat fil-kuntest tal-proċedura ta' impożizzjoni ta' sanzjonijiet pekunarji abbażi tal-Artikolu 260 TFUE.

75. Ċertament, il-ġurisprudenza tehtieg li l-eżekuzzjoni titnieda immedjatament u tingħalaq fl-iqsar żmien possibbli<sup>41</sup>, li timplika li l-Istat Membru għandu jieħu passi sabiex jeżegwixxi s-sentenza kemm jista' jkun malajr wara li tingħata. Għaldaqstant, ma hemm ebda dubju li skont il-partikolaritajiet politiċi u amministrattivi nazzjonali kif ukoll il-grad ta' kumplessità tan-nuqqas ikkonstatat, l-eżekuzzjoni shiħa sseħħ biss f'data ulterjuri. Il-kalkolu tas-somma f'daqqa b'hekk għandu jieħu fl-kunsiderazzjoni dawk iċ-ċirkustanzi.

76. Barra minn hekk, is-sempliċi fatt li tinbeda l-eżekuzzjoni ma jggarantixxix, b'mod evidenti, eżekuzzjoni effikaċi u shiħa, jekk l-Istat Membru ma jkun jara ebda interess fiha fl-immedjat. Effettivament, ma huwiex eskluż li Stat Membru jadotta miżura tranzitorja u jikkomunikaha lill-Kummissjoni sabiex idewwem l-analizi tagħha tal-istat ta' eżekuzzjoni, mingħajr ma jipprevedi eżekuzzjoni eżawrjenti tas-sentenza tal-Qorti tal-Ġustizzja<sup>42</sup>. Id-determinazzjoni ta' somma f'daqqa għandha tinkludi wkoll elementi ta' tali natura li jiskoraġġixxu lill-Istati Membri milli jirrikorru għal tali miżuri ta' dewmien.

77. F'din il-kawża, meta titqies in-natura esplicita tan-nuqqas allegat, jidhirli li l-persistenza tan-nuqqas għal 19-il xahar sa mid-data meta ngħatat is-sentenza tal-14 ta' Jannar 2010, Il-Kummissjoni vs Ir-Repubblika Ċeka, iċċitata iktar 'il fuq, ma tistax tiġi ġġustifikata.

78. Fir-rigward tat-tieni aspekt, jiġifieri r-rapidità li biha l-Kummissjoni għandha tistabbilixxi proċedura abbażi tal-Artikolu 260 TFUE, mill-proċess jirriżulta li l-Kummissjoni rreferiet l-ewwel talba għall-informazzjoni relatata mal-istat ta' eżekuzzjoni tas-sentenza Il-Kummissjoni vs Ir-Repubblika Ċeka, iċċitata iktar 'il fuq, xahar wara li ngħatat dik is-sentenza, qabel ma bagħtet l-ittra ta' intimazzjoni disa' xhur wara. Iż-żmien li laħaq għadda bejn id-data tas-sentenza u l-iskadenza tat-terminu ffissat fl-ittra ta' intimazzjoni laħaq kważi sena.

79. F'dan ir-rigward, huwa interessanti li jiġi rrilevat, li bl-eċċezzjoni ta' nuqqasijiet ferm kumplessi, il-prattika tal-Kummissjoni hija kkaratterizzata minn tqassir progressiv fit-terminu li hija tagħti lill-Istat Membru bejn id-data meta tingħata l-ewwel sentenza għan-nuqqas ta' twettiq ta' obbligu u l-iskadenza tat-terminu ffissat, preċedentement fl-opinjoni mmotivata, u attwalment fl-ittra ta' intimazzjoni. B'hekk fl-ewwel kawżi ppreżentati abbażi ta' dak li qabel kien l-Artikolu 228 KE, dan it-terminu kien jitla' sa sentejn u nofs<sup>43</sup>, erba' snin u nofs<sup>44</sup>, jew saħansitra disa' snin<sup>45</sup>. Fl-aktar kawżi reċenti, it-terminu kien ivarja bejn sena u sentejn<sup>46</sup>.

41 — Sentenza tal-25 ta' Novembru 2003, Il-Kummissjoni vs Spanja (C-278/01, Ġabra p. I-14141, punt 27).

42 — Ara s-sentenza Il-Kummissjoni vs Il-Portugall, iċċitata iktar 'il fuq.

43 — Sentenza tal-25 ta' Novembru 2003, Il-Kummissjoni vs Spanja, iċċitata iktar 'il fuq.

44 — Sentenza tal-4 ta' Lulju 2000, Il-Kummissjoni vs Il-Greċja, iċċitata iktar 'il fuq.

45 — Sentenza tat-12 ta' Lulju 2005, Il-Kummissjoni vs Franza, iċċitata iktar 'il fuq.

46 — Fil-kawża C-119/04, it-terminu kien ta' sentejn; fil-kawża C-177/04, it-terminu kien ta' sena u nofs; fil-kawża C-503/04, it-terminu kien ta' sena u xahrejn; fil-kawża C-70/06, it-terminu kien ta' sena u tnax-il xahar; fil-kawża C-121/07, it-terminu kien ta' sena u tmien xhur; fil-kawżi C-369/07 u C-457/07, it-terminu kien ta' sena u xahrejn; iżda biss ta' 9 xhur fil-kawża C-109/08. Finalment, fil-kawża C-496/09, it-terminu tela' għal erba' snin.



80. L-għoti ta' terminu wisq ġeneruż mill-Kummissjoni jista' jkollu riperkussjoni fuq il-kalkolu tas-somma f'daqqa. Effettivament, l-andament kemm tal-proċedura ta' qabel il-kawża kif ukoll dik quddiem il-Qorti tal-Ġustizzja jikkontribwixxi biex iżid l-ammont tas-somma f'daqqa, b'mod partikolari fl-ipoteżi fejn l-ewwel sentenza ma tkunx giet eżegwita bis-shih fid-data meta tingħata t-tieni sentenza, li tkun ingħatat abbażi tal-Artikolu 260 TFUE<sup>47</sup>.

81. Bħala konsegwenza, waqt li nirrikonoxxi li l-Kummissjoni bagħtet l-ewwel ittra relattivament wisq malajr, jidhirli li t-terminu indikat fl-ittra ta' intimazzjoni, li r-Repubblika Ċeka kellha sena biex tirrispondi għas-sentenza tal-Qorti tal-Ġustizzja, ma kienx irragonevoli, fid-dawl tal-volum ta' emendi legiżlattivi meħtieġa sabiex jieqaf in-nuqqas allegat. Dan it-terminu jinkwadra, barra minn hekk, fil-prattika tal-Kummissjoni deskritta hawn isfel.

82. Fuq bażi sussidjarja, ninnota li l-Kummissjoni tidher tindika fl-osservazzjonijiet tagħha li l-Qorti tal-Ġustizzja kellha tiehu wkoll inkunsiderazzjoni, għall-finijiet tal-impożizzjoni ta' sanzjoni abbażi tal-Artikolu 260 TFUE, it-tul ta' żmien tal-ksur sa mill-iskadenza tat-terminu għat-traspożizzjoni tad-Direttiva 2003/41. Tali approċċ huwa madankollu żbaljat. Fi kwalunkwe każ, tali kalkolu huwa meħtieġ, sa mid-dhul fis-seħh tat-Trattat ta' Lisbona, għar-rikorsi mressqa skont l-Artikolu 260(3) TFUE fir-rigward tan-nuqqasijiet relatati man-nuqqas ta' komunikazzjoni tal-miżuri ta' traspożizzjoni, fil-kuntest tal-ewwel rikors għal nuqqas ta' twettiq ta' obbligu<sup>48</sup>.

83. Finalment, jidhirli li l-emenda li saret fl-Artikolu 260 TFUE mit-Trattat ta' Lisbona, li tikkonsisti fit-tneħħija tal-istadju tal-opinjoni mmotivata, b'mod li titqassar il-fażi ta' qabel il-kawża tal-proċedura, timmilita aktar favur l-applikazzjoni stretta tat-terminu għall-eżekuzzjoni tas-sentenza min-naħa ta' Stat Membru.

## VIII – Fuq l-ammont tas-somma f'daqqa li għandha tiġi imposta f'din il-kawża

84. Fir-rikors tagħha, il-Kummissjoni titlob lill-Qorti tal-Ġustizzja biex timponi kontra r-Repubblika Ċeka somma f'daqqa ta' EUR 3 364 395.20. Dan l-ammont jirriżulta mill-multiplikazzjoni tas-somma ta' kuljum ta' EUR 5 644.80 bin-numru ta' jiem tal-ksur, jiġifieri 594 jum mid-data meta nġhatat is-sentenza Il-Kummissjoni vs Ir-Repubblika Ċeka, iċċitata iktar 'il fuq, jew l-14 ta' Jannar 2010, sad-data meta ġew adottati d-dispożizzjonijiet li jikkostitwixxu t-traspożizzjoni tad-Direttiva 2003/41, jew il-31 ta' Awwissu 2011. L-ammont ta' kuljum propost mill-Kummissjoni jirriżulta mill-multiplikazzjoni fl-ammont ta' bażi uniformi ta' EUR 210 bil-koeffiċjent ta' gravità ta' 8 u l-fattur "n" għar-Repubblika Ċeka li huwa ta' 3.36<sup>49</sup>.

85. Qabel ma nittratta dwar il-kalkolu indikattiv tal-ammont tas-somma f'daqqa, nixtieq infakkar li b'risposta għall-preokkupazzjonijiet tal-Istati Membri, il-Qorti tal-Ġustizzja ddikjarat ruħha favur it-tehid f'kunsiderazzjoni tal-kapaċità ta' Stat Membru li jhallas, skont kif tirriżulta mill-aħħar informazzjoni ekonomika pprezentata għall-evalwazzjoni tagħha<sup>50</sup>. Għaldaqstant, hija tqis l-iżviluppi reċenti fl-inflazzjoni u fil-prodott domestiku gross tal-Istat Membru inkwistjoni, kif jinsabu fid-data tal-eżami tal-fatti mill-Qorti tal-Ġustizzja<sup>51</sup>.

47 — Għandu jitqies iż-żmien li jkun għadda bejn il-jum meta tingħata l-ewwel sentenza għan-nuqqas ta' twettiq ta' obbligu skont l-Artikolu 258 TFUE, minn naħa waħda, u l-jum meta l-imsemmija sentenza tkun giet eżegwita bis-shih jew, fin-nuqqas, dak meta tingħata s-sentenza abbażi tal-Artikolu 260 TFUE min-naħa l-oħra.

48 — Ara l-Komunikazzjoni tal-Kummissjoni SEK(2010) 1371 "Implementazzjoni tal-Artikolu 260(3) TFUE".

49 — B'mod konformi mal-Komunikazzjoni SEK(2010) 923 li temenda l-Komunikazzjoni SEK(2005) 1658.

50 — Sentenza tad-19 ta' Diċembru 2012, Il-Kummissjoni vs L-Irlanda (C-279/11, iċċitata iktar 'il fuq punti 78 u 79). Il-Qorti tal-Ġustizzja ma segwietx, fuq dan il-punt, lill-Kummissjoni li argumentat li kellu jiġi applikat il-fattur "n" kif kien ikkalkulat meta tressaq ir-rikors quddiem il-Qorti tal-Ġustizzja skont l-Artikolu 260 TFUE.

51 — Sentenza tal-11 ta' Diċembru 2012, Il-Kummissjoni vs Spanja, iċċitata iktar 'il fuq (punt 131).

86. Mill-perspettiva ta' żmien, dan l-aġġustament ta' informazzjoni ekonomika, li għandu bhala punt ta' referenza l-mument tal-eżami mill-Qorti tal-Ġustizzja tal-fatti tal-kawża, jikkostitwixxi espressjoni tal-prinċipji msemmija hawn fuq skont liema l-iffissar tas-somma f'daqqa għandu jkun adattat għaċ-ċirkustanzi u proporzjonat man-nuqqas ikkonstatat kif ukoll mal-kapaċità ta' hlas tal-Istat Membru kkonċernat<sup>52</sup>.

87. F'dan il-każ, peress li l-partijiet fil-proċedura ma aġġornawx l-informazzjoni ekonomika rilevanti, għandha ssir referenza għall-aħħar komunikazzjoni tal-Kummissjoni tal-2012 dwar l-aġġornament tal-informazzjoni użata għall-kalkolu tas-sanzjonijiet pekunarij<sup>53</sup>. Minn dan jirrizulta, b'mod partikolari, li l-ammont tas-somma f'daqqa minima għar-Repubblika Ċeka żdied u attwalment jammonta għal EUR 1 768 000. Barra minn hekk, ir-rata bażika għas-somma f'daqqa tibqa' ta' EUR 210, iżda l-fattur speċjali "n" għar-Repubblika Ċeka gie ffissat għal 3.34.

88. Finalment, fir-rigward tal-kalkolu tal-ammont li għandu jintuża f'din il-kawża, fl-ewwel lok, nipproponi lill-Qorti tal-Ġustizzja li tibbaża fuq koeffiċjent ta' gravità inqas minn dak propost mill-Kummissjoni, jiġifieri ta' 8.

89. F'din il-kawża, meta titqies minn naħa waħda l-attitudni negligenti tal-awtoritajiet Ċeki, u min-naħa l-oħra l-fatt li n-nuqqas ta' eżekuzzjoni tas-sentenza li tikkonstata nuqqas ma kellu kwazi ebda effett reali, koeffiċjent ta' bejn 1 sa 2 jidher li huwa iktar xieraq.

90. F'dan ir-rigward, nosserva li l-koeffiċjent ta' gravità ta' 1 kien diġà gie propost darba mill-Kummissjoni, għalkemm fil-kuntest ta' talba għal penali. Il-Qorti tal-Ġustizzja laqgħet dik it-talba, li tqieset li hija xierqa biex tirrifletti b'mod adegwat il-grad ta' gravità tal-ksur li kien għadu jissussisti fid-data meta l-Qorti tal-Ġustizzja evalwat il-fatti u finalment imponiet il-hlas ta' pagament ta' penalità mill-Istat Membru kkonċernat<sup>54</sup>.

91. B'hekk, billi applikat l-informazzjoni aġġornata msemmija iktar 'il fuq u koeffiċjent ta' gravità ta' 1, l-ammont tas-somma ta' kuljum kien jammonta għal EUR 701.40, jiġifieri EUR 210 immultiplikata bil-fattur "n" ta' 3.34. Wara li tiġi mmultiplikata bin-numru ta' jiem tal-ksur ta' 594, is-somma f'daqqa li għandha tiġi imposta tammonta għal EUR 416 631.60. Min-naħa l-oħra, meta jiġi applikat koeffiċjent ta' gravità ta' 2, l-ammont tas-somma ta' kuljum jammonta għal EUR 402.80, immultiplikata bin-numru ta' jiem tal-ksur, jew somma f'daqqa ta' EUR 833 263.20.

92. Madankollu, għalkemm il-Qorti tal-Ġustizzja għażlet favur koeffiċjenti daqstant dgħajfin, hija tilitaqa' mad-diffikultà li tikkonsisti fil-fatt li s-somma f'daqqa hekk proposta hija aktar baxxa mis-somma minima ta' EUR 1 768 000, ikkalkolata mill-Kummissjoni għar-Repubblika Ċeka fil-komunikazzjoni tagħha tal-2005, kif aġġornata mill-komunikazzjoni reċenti tal-2012, imsemmija iktar 'il fuq.

93. Effettivament, skont il-Kummissjoni, fl-ipotezi fejn is-somma kkalkolata fuq il-baži ta' rata ta' kuljum tkun inqas mis-somma f'daqqa minima, huwa dan l-aħħar ammont li għandu jiġi impost fil-prinċipju. Din il-baži minima fissa tirrifletti, skont il-Kummissjoni, il-prinċipju li nuqqas ta' eżekuzzjoni persistenti ta' sentenza tal-Qorti tal-Ġustizzja minn Stat Membru jirrappreżenta, fih

52 — Sentenza tal-4 ta' Ġunju 2009, Il-Kummissjoni vs Il-Greċja (C-568/07), iċċitata iktar 'il fuq, (punt 47 u l-ġurisprudenza ċċitata).

53 — Ara l-Komunikazzjoni C(2012) 6106 finali, imsemmija iktar 'il fuq.

54 — Ara l-kawża li tat lok għas-sentenza tal-4 ta' Marzu 2006, Il-Kummissjoni vs Franza, iċċitata iktar 'il fuq). Il-Qorti tal-Ġustizzja imponiet penali ta' EUR 31 650 kuljum għad-dewmien fl-implimentazzjoni tal-miżuri meħtieġa sabiex tiġi ggarantita l-eżekuzzjoni shiha u totali tal-ewwel sentenza, sa mill-ghoti tas-sentenza skont dak li qabel kien l-Artikolu 228 KE, u sal-eżekuzzjoni shiha tal-ewwel sentenza għal nuqqas ta' tlett ta' obligu.

innifsu, ksur tal-prinċipju tal-legalità f'komunità tad-dritt, li jimmerita sanzjoni reali. Tali ammont minimu fiss jevita, barra minn hekk, il-proposta ta' ammonti purament simbolici li ma għandhom ebda effett disważiv u li jirriskjaw li jimminaw l-awtorità tas-sentenzi tal-Qorti tal-Ġustizzja aktar milli jsaħħuha<sup>55</sup>.

94. F'dan ir-rigward, nosserva li l-proposta ta' somma f'daqqa minima kif ikkonċepita mill-Kummissjoni twassal għall-esklużjoni tal-applikazzjoni tal-aktar koefċjenti dgħajfa fil-maġġoranza tal-każijiet, hlief fil-każ ta' ksur ta' żmien twil ħafna. Barra minn hekk, il-prinċipju ta' somma f'daqqa minima jidherli li jmur lil hinn minn dak li huwa meħtieġ sabiex tiġi evitata l-impożizzjoni ta' somom purament simbolici, waqt li huwa magħruf li, mill-perspettiva baġitarja, it-telf imprevist ta' somma li tista' titqies bħala "inutli" għandu effett disważiv ċert għall-Istati Membri.

95. Peress li, kif għadu kif tfakkar, il-komunikazzjoni tal-Kummissjoni tikkostitwixxi biss għall-Qorti tal-Ġustizzja qafas analitiku ta' referenza, il-Qorti tal-Ġustizzja tista' tibbaża l-evalwazzjoni ġusta tagħha f'kuntest globali tal-ksur allegat fuq il-baži ta' eżerċizzju metodiku, waqt li jiġu applikati l-kriterji li jinsabu fil-komunikazzjoni tal-Kummissjoni.

96. Konsegwentement, fid-dawl tal-elementi kollha ta' din il-proċedura u sabiex jiġi ggarantit il-ħarsien tal-funzjoni disważiva u punittiva tas-somma f'daqqa, nipproponi lill-Qorti tal-Ġustizzja biex tikkundanna lir-Repubblika Ċeka biex tħallas somma f'daqqa fl-ammont ta' EUR 1 miljun.

## IX – Konkluzjoni

97. Fid-dawl tal-kunsiderazzjonijiet preċedenti, nipproponi li l-Qorti tal-Ġustizzja:

- tikkonstata li, billi ma ħaditx il-mizuri meħtieġa biex tikkonforma mas-sentenza tal-14 ta' Jannar 2010, Il-Kummissjoni vs Ir-Repubblika Ċeka (C-343/08), ir-Repubblika Ċeka naqset milli twestaq l-obbligi tagħha taħt l-Artikolu 260 TFUE;
- tikkundanna lir-Repubblika Ċeka biex tħallas lill-Kummissjoni Ewropea, fuq il-kont "Rizorsi proprji tal-Komunità Ewropea", somma f'daqqa ta' EUR 1 miljun; u
- tikkundanna lir-Repubblika Ċeka għall-ispejjeż.

55 — Ara l-Komunikazzjoni SEK(2005) 1658, imsemmija iktar 'il fuq.